



Minuti tas-seduta numru ħamsa (5) tal-Kunsill Lokali tar-Rabat li nżammet nhar l-Erbgħa, 16 ta' Ottubru, 2024, u li tkomplet fil-21 ta' Ottubru, 2024, fil-Bini Amministrattiv, 30, Triq Inguanez, ir-Rabat, fis-6:00pm.

16/10/24

PREŻENTI:	Is-Sur Sandro Craus	Sindku
	Is-Sa Charmaine Balzan	Kunsillier
	Is-Sur Paul Grech	Kunsillier
	Is-Sur Nazju Cassar	Kunsillier
	Is-Sur Norbert Grech	Kunsillier
	Is-Sur Rudolf Grima	Kunsillier
	Is-Sur Anthony Bonello	Segretarju Ezekuttiv (SE)

SKUZATI:	Is-Sur Matthew Chetcuti	Vici Sindku
	Is-Sur Terence Sant	Kunsillier
	Is-Sa Graziella Galea	Kunsillier

21/10/24

PREZENTI:	Is-Sur Sandro Craus	Sindku
	Is-Sur Matthew Chetcuti	Vici Sindku
	Is-Sa Charmaine Balzan	Kunsillier
	Is-Sa Graziella Brincat	Kunsillieri
	Is-Sur Paul Grech	Kunsillier
	Is-Sur Nazju Cassar	Kunsillier
	Is-Sur Norbert Grech	Kunsillier
	Is-Sur Rudolf Grima	Kunsillier
	Is-Sur Terence Sant	Kunsillier
	Is-Sur Anthony Bonello	Segretarju Ezekuttiv (SE)

05.01

Talba u Qari tal-ittri ta' apoloġija

Il-Ħadd, 13 ta' Ottubru, intbghatet ittra ta' apoloġija tas-Sur Terence Sant. Din kienet milqugħa.

Il-Vici Sindku, illum, 16 ta' Ottubru, ċempel lis-SE u infurmaħ li ma setgħax jattendi għax ma jiflaħx. Is-Sindku, is-Sur Sandro Craus li ppresjeda l-laqqgħa u qal li kellu talba b'e-mail ukoll tas-Sa Graziella Brincat. Dawn it-tliet kunsillieri ġew skużati b'vot unanimu.

Presidenza
u Apoloġiji

05.02	<p>Approvazzjoni tal-Minuti tas-Seduta preċedenti</p> <p>Is-SE qara l-emendi li għamlet is-Sa Charmaine Balzan. Dawn ġew aċċettati u l-minuti kienu proposti mis-Sindku, s-Sur Sandro Craus u ssekondati mis-Sa Charmaine Balzan u approvati b'vot unanimu.</p> <p>Punti mil-Minuti</p>	Minuti
5.02.01	<p>Is-Sur Sandro Craus semma' l-każ tas-Sur Anthony Borg dwar l-aċċident li kellu bil-vettura fi Triq Ġilormu Dingli. Hu staqsa min għamel il-kantun hemmhekk għaliex żgur li ma kienx il-Kunsill li għamlu u spiċċajna b'talba għax xi hadd laqat il-vettura miegħu. Is-Sur Sandro Craus qal li din irridu nerġgħu narawha.</p> <p>Fil-laqgħa ta' nhar il-21 ta' Ottubru kien ukoll għal darb'oħra diskuss il-każ tas-Sur Anthony Borg. Is-Sindku, is-Sur Sandro Craus, tkellem dak il-ħin stess fuq it-telefon mas-Sur Paul Tanti u dan ċaħad li għamlu hu għan-nom tal-Kunsill. Il-Viċi Sindku, is-Sur Matthew Chetcuti u s-Sur Rudolph Grima tkellmu fuq preċedent li wieħed jista' jōhloq inutilment u qablu li l-każ ikun diskuss mal-avukat tal-Kunsill filwaqt li Terence Sant qal li hemm ċans li dan se jdawwarha kontra tagħna jekk se nġhidulu li qed nistennew lil Transport Malta sabiex jirrangaw it-triq għax xi hadd għadda minn fuq il-bankina u kissirha.</p>	Incident fi Triq Gilormu Dingli
05.03	<p>Sejha pubblika għal Receptionist/Customer Care/Telephone Operator wara riżenja ta' Uffiċjal Eżekuttiv u talba minn Assistent Prinċipal biex tinghata Reduced Hours.</p> <p>Il-KLR approva unanimament li toħroġ is-sejha għal <i>Receptionist/Customer Care/Telephone Operator</i> b'mod definit peress li għandu l-fondi biex isir il-ħlas tagħha u laqa' wkoll it-talbiet tal-Assistent Prinċipal għas-sigħat ridotti u anke riżenja tal-Uffiċjal Eżekuttiv.</p>	Sejha Pubblika
05.04	<p>Aċċident b'vettura - talba għal rimbors</p> <p>Il-KLR ma jistax jidhol responsabbli għal nuqqasijiet li kien wettaq il-kuntrattur tal-Korporazzjoni għas-Servizzi tal-Ilma. Dan għaliex Triq Ghajn Qajjet kienet saret mill-KSI. Aktar tard xi hadd mhux magħruf illapazza billi tefa' il-qatran fuq din il-<i>manhole cover</i> li kienet diġa' ċediet u minflok ġiet mgħollija 'l fuq, din żdidilha aktar piż fuqha sakemm sfrundat għal kollox.</p> <p>Incident ieħor li semmew is-Sindku, is-Sur Sandro Craus u s-SE kien dak li xi hadd waqa madwar sena ilu fil-parkeġġ f'Misraħ Anton Agius u qed ifittixna għax weġġa'. L-argument tagħna għandu jkun li l-parkeġġ mhux tal-Kunsill iżda immaniġġjat minn <i>Transport Malta</i>. Is-Sindku, is-Sur Sandro Craus talab li tinkiteb ittra lill-Kummissarju tal-Artijiet biex jgħidilna ta' min hija l-art tal-parkeġġ.</p>	Incident fi Triq Ghajn Qajjet
05.05	<p>Ġbir taż-żebbuġ għall-ghasir</p> <p>L-attività se tkun ridotta għal fuq jum wieħed is-Sibt, 9 ta' Novembru, bejn id-9:00am u nofsinhar biex din żgur ma ttellifx it-traffiku fi Vjal il-Ħaddiem li jkun irid imur lejn il-fiera ta' San Martin fil-Baħrija.</p>	Ġbir taż-żebbuġ
05.06	<p>Ġemellaġġ ma' Solarino</p> <p>Is-Sindku, is-Sur Sandro Craus aġġorna lill-KLR bil-mawra fostna tas-Sindku ta' Solarino, is-Sur Giuseppe Germano. Is-Sur Rudolf Grima qal li kien imissu kien involut il-Kunsill kollu filwaqt li s-Sur Craus qallu illi kulhadd kien jaf li dan ġej fostna x'ħin issemma' l-involvement ukoll ta' xi whud mil-kunsillieri tar-Rabat. Fakkur ukoll li għandna wkoll insaħħu l-involvement tal-belt ġemellata magħna ta' Tarquinia. Il-Kunsill Lokali tar-Rabat approva b'vot unanimu il-ġemellaġġ ma' Solarino u se jibda' l-inkartament sabiex napplikaw mad-Dipartiment Gvern Lokali.</p>	Ġemellaġġ ma' Solarino

- * Is-Sur Rudolf Grima talab li jkun skużat minhabba mpenji oħra u dan ħareġ mil-kamra fis-7:00pm. Hruġ mil-kamra
- 05.07 **Hargha għall-anzjani** Hargha għall-anzjani
 Din il-hargha kienet organizzata mis-Sa Graziella Brincat u għaliha kien hemm ukoll preżenti s-Sindku, is-Sur Sandro Craus li rringrazzja lil Fr Carl, lis-Sa Graziella Brincat u lis-SE. F'din il-mawra tqassmu formoli biex l-anzjani stess jagħzlu l-preferenza tagħhom f'liema attivitajiet huma interessati li jipparteċipaw biex il-KLR jaħdem fuq dawn it-tip ta' attivitajiet.
- 05.08 **Tiġdid u hruġ ta' offerta tal-Latrina Pubblika (Triq il-Kulleġġ u Triq Santa Rita u tal-Bahrija)** Latrini pubbliċi
 Id-dokument tat-tender kien ipprovdut mal-karti tal-agenda u l-minuti u għaldaqstant meħud bħala moqri. Dan kien approvat bl-emenda li se tkun tinkorpora t-tliet latrini, anke dik tal-Bahrija u min jieħu latrina waħda ma jkunx jista' jissottometti l-bid għall-oħra. Għaldaqstant trid issir din l-emenda li xtaq li ssir is-Sindku, is-Sur Sandro Craus. Id-diskussjoni kienet iffukata fuq jekk għandniex nagħmlu s-servizz bil-ħlas (per eżempju €0.50) jew inkella ikun hemm kaxxa li twaddbilha l-flus biex tagħtik per eżempju *t-toilet paper* u s-sapun tal-idejn. Dwar din il-proposta, is-Sur Nazju Cassar ma qabilx. Is-SE qal illi suppost ikun hemm bye-law biex il-Kunsill ma jkunx interpretat li dahħal/introduċa taxxa ġdida minkejja li fil-lokalità tal-Belt Valletta din il-prassi ilha teżisti snin u m'hemm l-ebda' bye-law. Is-SE sar jaf bil-miżata għax kien dahħal jinqeda' hemmhekk diversi snin ilu. Intant se nieħdu parir jekk nistgħux noħroġu bye-law biex tkopri wkoll is-servizz li l-KLR be hsiebu jitlob ħlas għalih.
- 05.09 **Tiġdid tal-kuntratt tal-Project Leader tal-Lampi tat-Toroq** Project Leader
 Dwar it-tiġdid tal-kuntratt tal-Project Leader ittiehed il-vot fil-laqgħa tas-16 t'Ottubru u kien hemm erba' favur u wiehed astjena li kien is-Sur Nazju Cassar. Hu qal illi ma jaqbilx illi dan ikun xi ħadd li jmur biss biex juri li l-kuntrattur fejnha l-lampa għaliex għandu jiċcertifikaha wkoll li tkun issewwiet u għaldaqstant irid ikollu kwalifika fl-elettriku.
- * Il-laqgħa aġġornat fis-7:17pm bis-Sur Nazju Cassar johroġ mil-kamra għax ma kienx hemm kworum biex titkompla l-laqgħa filwaqt li s-Sur Sandro Craus qal illi aġir bħal dan jista' jtellf il-KLR mil-fondi tal-inizjattiva li se tkun diskussa f'punt 5.16 bl-isem *Vjal Kulhadd*. Kienet iffissata d-data oħra għal-laqgħa nhar it-Tlieta, 22 ta' Novembru, fis-6.00pm. Dan minkejja li saret talba lis-SE biex il-laqgħat ikunu jistgħu jibdedw fil-5.00pm u mhux fis-6.00pm press li fix-xitwa jidlam kmieni.
- Tkomplija tal-laqgħa - Data tal-laqgħa: 21 ta' Ottubru, 2024 fis-6.00pm**
- 05.10 **Tiġdid tal-kuntratt ta' Charlies Gauci (kera tal-bitha fil-Lawrenti)** Kiri ta' bitha
 It-tiġdid tal-kuntratt tal-bitha ta' Lawrenti fejn qed jinżamm il-pavimentar tal-ġebel tal-qawwi, porfido u lava kien imġedded għal €2,000 fix-xahar. Kien hemm qbil illi jintuza dan il-materjal immedjament biex ma nibqgħux inħallsu din il-kirja inutilment. Hawnhekk is-Sur Nazju Cassar qal illi l-ewwel biċċa xogħol li għandha ssir biex ikun ikkunsmat dan il-materjal hija l-bankina li hemm f'Misraħ San Duminku fejn hemm tkissir kbir. Dwar dan se napplikaw mal-iskema tad-Dipartiment tax-Xogħlijiet. Issemmew ukoll postijiet oħra bħall-isqaq fi Triq il-Kulleġġ, fejn l-appartamenti tal-gvern eċċ.
- Kien hemm qbil li johroġ tender tal-manutenzjoni tal-bankini, li jkun jista' jintuza l-porfido, l-lava, l-konkos, il-paving blocks u l-hard stone, ma dak li hemm ukoll mal-kuntrattur Bonnici Bros li jagħti l-fakulta' li wiehed jista' jutilizza għal dan il-għan.

05.11	<p>Hruġ ta' offerta pubblika għall-kiri ta' garage</p> <p>Kien approvat id-dokumentazzjoni tal-offerta pubblika li draft tagħha kienet ipprezentata mal-agenda biex f'dan il-garage jinzammu l-vetturi tal-KLR u fih jiġu ċċarġjati l-makkinarju li se jagħtuna l-Cleansing and Maintenance Department biex jitmaddfu t-toroq.</p>	Kiri ta' garage
05.12	<p>Hruġ ta' offerta pubblika għaż-Żamma tas-Soft Areas</p> <p>Dwar is-siti li se jkunu koperti f'dan il-kuntratt se jsiru l-emendi li kienu indikat mis-Sindku, is-Sur Sandro Craus. L-emendi kienu dwar kif se jinqasmu l-lots u fuq kolli biex ninkorporaw soft areas meqjusa bħala godda bħal dak tal-promenade ta' Għerixem.</p>	Soft Areas
05.13	<p>Manutenzjoni tal-latrina tal-Bahrija</p> <p>Bħal issa qed isir ix-xogħol fuq il-latrina tal-Bahrija peress li din inqalghet ta' taht fuq biex il-fondi jkunu irkuprati mill-iskema Latrini Awtomizzati.</p>	Latrina tal-bankina
05.14	<p>Approvazzjoni tal-permessi – Kabbani San Martin il-Bahrija</p> <p>Flimkien mal-lista pprezentata mis-SE biex jingħataw il-permessi lil dawk is-sidien li kienu ingħataw is-sena l-oħra, is-Sur Paul Grech qal illi hu għandu talba biex jingħataw il-permessi tal-imwejjed u s-sigġijiet tar-ristorant tal-Kuġini u n-North Country. Din it-talba kienet milqugħa unanimament.</p>	Kabbani tal-Festa ta' San Martin tal-Bahrija
05.15	<p>Laqgħa Pubblika tal-lokalità</p> <p>Se tkun diskussa fil-laqgħa li jmiss biex tinstab gurnata halli jibda' x-xogħol fuq il-Budget 2025.</p>	Laqgħa pubblika
05.16	<p>Vjalkulhadd-applikazzjoni tas-Saqqajja</p> <p>Il-Kunsill Lokali tar-Rabat se japplika fuq il-proġett tas-Saqqajja. Dan sar wara li kien hemm qbil unanimu.</p>	Vjal Kulhadd
05.17	<p>Skeda tal-Pagamenti (363) u dik tax-xiri u servizzi (81)</p> <p>Dawn l-iskedi kienu approvati unanimament.</p>	Skedi tal-pagamenti u x-xiri
PUNTI OHRA		
05.18.01	<p>Dwar il-bye-law li ppropona s-Sindku, minhabba l-latrina pubblika biex tiġi bil-ħlas, hu qal illi hemm anke kunsilli lokali li għandhom bye-law per eżempju biex jikru s-sala tal-Kunsill għal xi party għaldaqstant din hija xi haġa sekondarja.</p>	Bye-Law
05.18.02	<p>Is-Sur Rudolph Grima ta d-dettalji dwar l-attività ir-<i>Rabat Sacrum</i>. Hu qal li t-tnejjijiet jinsabu fil-milja tagħhom filwaqt li heġġe lill-kunsillieri biex jixxerjaw ir-<i>reels</i> fuq il-mezzi soċjali biex ikun hemm aktar <i>marketing</i> tajjeb għal din l-attività kulturali.</p>	Rabat Sacrum
05.18.03	<p>Is-Sur Rudolph Grima halla l-kamra fit-8.00pm.</p>	
05.18.04	<p>Il-Viċi Sindku, is-Sur Matthew Chetcuti ta dettalji dwar iż-żjara fostna tal-programm CERV. Hu rrefera għal-laqgħa li kellu mas-SE flimkien mal-Lead Partner. Dawn qed jissuggerixxu li jkunu mistiedna diversi kelliema biex jithadtu fuq is-sehem taż-żgħażaġh fil-politika b'mod speċjali s-sehem tan-nisa. Kien suggeriment illi l-laqgħa mas-Sindku tar-Rabat issir fl-awditorjum ta' San Duminku flok fil-Kunsill Lokali jew fil-Kunvent ta' Santu Wistin. Kien suggerit biex jingiebu stimi għall-ikla fil-Belt Valletta mingħand is-Sur Joseph ta' Cafe' Luciani Tel: 99454543</p>	CERV
05.18.05	<p>Is-Sur Paul Grech telaq mil-kamra fit-8.30pm</p>	
05.18.06	<p>Is-Sur Terence Sant talab l-ispeċ tat-telefonija u l-internet tal-kuntrattur tal-binja 8, Triq l-Isptar, lis-SE biex jgħin fil-migrazzjoni tal-KLR lejn il-binja originali tiegħu.</p>	Linji u cctv/s

Bhalissa, hu qiegħed jahdem ukoll fuq l-integrazzjon tas-CCTV cameras eżistenti biex ikunu aċċessibbli mil-binja tal-KLR. Saret viżita fil-librerija pubblika biex instab fejn se jitwaħħal il-cabinet li se jkun qed jieħu d-dvr li fuqu se jkun irrekkordjati il-filmati tal-cameras taċ-Ċentru Ċiviku.

- | | | |
|----------|--|-----------------------|
| 05.18.07 | Is-Sa Graziella Brincat ipproponiet illi ssir zjara f'Għawdex nhar il-15 ta' Novembru, 2024. Hija qed tipproponi li jkun għall-ikel fir-Ristorant Lantern u jżuru ta' Pinu u r-Rabat. | Hargha
Għawdex |
| 05.18.08 | Is-Sa Charmaine Balzan ipproponiet hargha għat-tfal fl-Eco Hive. Talbet biex issir <i>works order</i> għat-trasport u biex takkumpanjaha is-Sa Naiomi Bugeja Micallef mill-uffiċċju, dejjem jekk ikun possibbli. | Hargha għat-
tfal |
| 05.18.09 | Is-Sa Charmaine Balzan talbet biex issir xatba fi Triq tal-Virtù għaliex dehlin hafna stranjieri u qed iħammgu mogħdija privata. Kien hemm qbil unanimu li din issir mingħajr imfietah. | Xatba |
| 05.18.10 | Is-Sa Charmaine Balzan talbet feedback dwar il-barriera ta' Santa Katerina. Is-Sindku qal illi kellhom laqgħa fit-3 ta' Ottubru, hu u s-SE mal-Awtorità tal-Ippjanar dwar l- <i>enforcement</i> li hargu biex ma jibqgħux dehlin vetturi jarmu il-materjal fiha, peress li din ukoll kienet fil- <i>media</i> . Is-Sindku, is-Sur Sandro Craus qal li Itaqa' mas-sid u qallu li 'il quddiem se jkun qed jipprezenta pjan ta' rijabilitazzjoni tal-barriera permezz tal-konsulent tiegħu is-Sur Johann Buttigieg. Is-SE qal li se nitkellmu wkoll mal-ERA għaliex dwar il- <i>method statement</i> ta' per ezempju l-gzuz li qed jakkumulaw, l-Awtorità tal-Ippjanar qalet li ma tidholx fihom. | Barriera ta-
Tlata |
| 05.18.11 | Kien hemm suggeriment dwar <i>U-Bars</i> u sleeping policeman fi Triq il-Hobbejza, | Suggerimenti |
| 05.18.12 | Kien hemm suggeriment biex isir tindif tal-Belveder fejn il-kastell tal-Virtù u biex issir <i>planter</i> fl-istess post | |
| 05.18.13 | Kien hemm ukoll suggeriment biex issir Clean up minn AX Holdings | |
| 05.19 | Data u hin tal-laqgħa tal-Kunsill Lokali tar-Rabat li jmiss
Il-laqgħa spicċat fid-21.15pm u dik li jmiss se ssir nhar l-20 ta' Novembru fil-5.00pm. | Aġġornamen
t |

(IFFIRMATA)

(IFFIRMATA)

Magħmula minn Anthony Bonello u approvati lllum 22 ta' Ottubru, 2024 minn Sandro Craus

Segretarju Ezekuttiv

Sindku